





НІНА ЗАГОРСКАЯ НАРАДЗІЛАСЯ 

Ў 1940 ГОДЗЕ Ў ВЁСЦЫ ЗАГОР'Е 
БАРАНАВІЦКАГА РАЁНА. 

З 1962 ГОДА ПАСЛЯ ЗАКАНЧЭННЯ 
БЕЛДЗЯРЖУНІВЕРСІТЭТА ІМЯ У. І. ЛЕНІНА 
ПРАЦАВАЛА НА ТЭЛЕБАЧАННІ Ў БРЭСЦЕ. 
У 1974 ГОДЗЕ СКОНЧЫЛА 

МІНСКУЮ ВЫШЭЙШУЮ ПАРТЫЙНУЮ ШКОЛУ 
ПРЫ ЦК КПБ. 

ЦЯПЕР ПРАЦУЕ АДКАЗНЫМ САКРАТАРОМ 
ГАЗЕТЫ «ЗОРЬКА». 

ВЕРШЫ НІНЫ ЗАГОРСКАЙ ДРУКАВАЛІСЯ 
У ЧАСОПІСАХ «ПОЛЫМЯ», «МАЛАДОСЦЬ», 
«РАБОТНІЦА І СЯЛЯНКА», 

У ІНШЫХ РЭСПУБЛІКАНСКІХ ВЫДАННЯХ. 
ПЕРАКЛАДАЛІСЯ 

НА ЎКРАІНСКУЮ МОВУ. 


ніна 
загорская 


радар 


МІНСК 
«МАСТАЦКАЯ 
ЛІТАРАТУРА» 
1975 


Бел 2 
314 


Адрэдагавала на грамадскіх асновах 
ВЕРА ВЯРБА 


то403-121 


Зм зоз(бвул5' І“? 


(«Ў Выдавецтва «Мастацкая літаратура», 1975 г. 


жж 


Баюся з роднаю зямлёю разлучыцца -- 
ляту з далёкае дарогі, 
каб вуснамі прыпасці да яе 
каля сасновага бацькоўскага парога, 
па мураве пайсці 
пад Шляхам Млечным, 
пад блакітным, вечным небам-вечкам. 
Пайсці ў вясну, 
каб зноў зару сустрэць 
на скрыжаваннях мар маіх 
зялёных. 
Да мудрасці зямной прыпасці, 
спрадвеку дзе вязаліся вузлы 
народных казак, 

песень 

і паданняў... 

і на іх чысты лад 
настроіць песню. 


КОЛЕРЫ ЗЯМЛІ 


Зямля мая, 

помню цябе 

бела-белай... 

А бываеш ты 
чорнаю-чорнай, 

як воранава 

крыло... 

Зялёна-зялёнай знаю -- 
калі вясна маладая. 
Ведаю жоўта-шарай, 
калі наліваецца колас, 
калі васільковы колер 
тоне ў жытнёвым гаі... 

І --- залатой, 

як зерне, 

калі свой плашч асенні, 
зорамі тканы шчодра, 

ты апранаеш штогод... 
І-- пад чырвоным штандарам 
слаўных дзяўчат-арабінак 
шчасце ідзеш здабываць... 


ПЕСНІ ПРОДКАЎ 


Я не клічу вас: 
«Людзі, глядзіце назад... 
Ідзіце--з 

наперад! І вышай!..» 
Толькі песні 
продкаў сваіх 

не забывайце! 

Глядзіце, каб так не выйшла, 
што вы -- бязродныя... 
Хачу, каб заўсёды вы помнілі 
наказы зямлі сваёй 


роднае. 
Беражыце зямлі галасы. 
Беражыце 

яе 

песні, 


што напоўнены звонам касы, 
што былі нашай песняю 
весняй... 

...Песні мудрыя 

Скарыны, 

Афанасія словы -- 

з Бярэсця, 

за свабоду сваёй стараны 

і жыццё што аддаў 

за свабоду і шчырасць песні. 
Словы страсныя 

Сімеона !. 


І Сімеона -- Полацкага. 

Сапегі і Рымшы песні. 
Мамонічаў -- 
Лукаша з (Лявонам, 
і Мілеція! 
шчодрыя весці. 
«Не загіне слава бацькоў. 
Не загіне «русінаў» мова»,-- 
гэта светлая вера вякоў, 
што Пашкевіч 
выказаў словам. 
У вянок вякі уплялі 
і паэзію Філалета. 
..Праплывалі вякі па Зямлі, 
пакідалі нам 
песні. 
Гэта продкаў сляды... 
Не павінны ніколі гады 
у нябыт тыя песні 
звесці!!! 

-..Хачу, каб з вас кожны ведаў 
песні роднае 
Беларусі! 
Ведаў 
і сэрцам сказаў: 
«Песняй продкаў маіх 
ганаруся!..» 


“Мілеція-- Сматрыцкага. 

На Буг 
каханне 
праз дзесяцігоддзі 
прыйшло 

на споведзь 
да загінуўшых 
бацькоў, 
што нас пакінулі, 
не далюбілі. 
І папяросы мо 
адной 
не закурылі, 
і назаўсёды 
пакланіліся 
зямлі. 


Да іх-з 

равеснікаў, 

братоў 

на споведзь 
закаханыя прыйшлі... 


...Крывавы снег 
у крэпасці 
кладзецца 
да пліт магільных 
крэпасці 
байцоў. 

...Святочнае святло 
знікае, 

рвецца... 

І чуецца салют 
нямых 


фартоў... 


РОЗДУМ ЛЯ ПОМНІКА 


Янку Купалу 


У вечную выйшаў дарогу, 
у вечны паход па зямлі... 
Між васількоў і рамонкаў 
па палявых сцяжынах 
і праз людскія 
сэрцы 
дарогі купалаўскіх песень 
спрадвечныя 
праляглі. 
Купалле 
зямлю 

купала. 
Купаллем палалі агні. 
Купалавы песні 

вянкамі 
па рэках паўсюль 
паплылі... 
Дарогамі славы 
вечна 
будзе ісці па зямлі 
упала. 

ПАЛЕССЕ -- ЛЯСНАЯ ПЕСНЯ 


Гусцее змрок, 
і ажывае казка, 
дзівосная 
«Лясная песня» 
Лесі... 
І бачу: 
поруч 

да мяне 
ідуць Лукаш! 
і Маўка... 
А над узлессем, 
як яблыкі спелыя, 
зоры высыпалі. 
Хто вас 

так, 
зоры, 
над Калодзежным 
выспеліў?.. 
Маладзік 

з Мілавіцаю 
ціха мілуецца... 
Так, 
як Маўка 
з каханым, 
аддана цалуецца... 
...Гусцее змрок. 
І да сядзібы Лесі, 
да 
«белага будыначка» у садзе 

ЛЕСІ УКРАІНЦЫ 


Агонь твой і сёння 
паліць. 

І сёння ён -- зброя. 
Зброя у і памяць! 

І сёння радок твой -- 
суровы меч... 

Колькі ж сілы было 
у той кволасці плеч! 

ХОР ЦІТОВІЧА Ў ЛУЦКУ 


...Некалі 

продкі мае 

на возе ехалі. 
Воз з песнямі 
перакулілі -- 

і песні 
растрэслі... 

Вось ажно дзе -- 
на Стыры!-- 
песні продкаў маіх 
уваскрэслі... 





Стыр- рака на Валыні. 

Дрэвы сягоння 
ліст мне 

з роднае вёскі 

з ветрам вясновым 
прыслалі. 

Пішуць: 

вярба 

затрымцела ад соку 
і хутка 

свісток мне 
прышле... 

ЧЫТАЮЧЫ МАКСІМА ТАНКА 


Быццам дзеючы вулкан, 
кожным уздыхам 

паэзія 

нізвяргае 

расплаўленую лаву думак... 
Апякае сэрца і розум, 
вымушае ісці і ісці... 

Мора; 
ты як добры асілак, 
як велікан, 

ляжыш, - 
. закапаўшыся ў гальку. 
Смялееш 

Бе 
пяшчотна-пяшчотна цалуеш 
сваімі салёнымі 

вуснамі. 

Потым... 

горнешся бліжай 
і ракавінамі-вушамі 
слухаеш 
маё сэрца... 

АПАЛЕНАЕ КРЫЛО 


Н. Н. 


Праз дзяцінства тваё і маё 
вогненным груганом 

вайна прайшла. 

...Кветкі збірала ты 

на паляне лясной, 

калі вясна 

у цвіценні буяла... 

Ад самалёта з крыжамі 

на паляне убачыла цень. 

І не ты даганяла яго...-- 

цябе вайна даганяла... 

А сягоння, калі на сцэне 

твой голас пра шчасце спявае, 
пад празрыстым шалем тваім 
толькі я бачу 

апаленае крыло... 

ПАСІВЕЛІ МАЕ БЯРОЗЫ 


Пры дарозе са Сталавіч на 
Гарадзішча ў бярозавым гаі 
восенню 1941 года фашысты 
расстралялі тысячы мірных 
жыхароў і вязняў Калдычэў- 
скага лагера смерці... І доўга 
сачыўся крывёю магільны 
курган... 

З расказа сведкі 


ы Дружа, З 
машыну спыні...-- 
і па снезе глыбокім 
я іду на Курган, 
у бярозавы гай, 
дзе параненыя 
бярозы 
нясуць 
варту памяці... 
Больш за чвэрць веку 
назад 
у Бярозаўцы 
да сонца цягнуліся 
бярозы-націны... 
Дол глыбокі 
карэнне 
бяроз маладых 
параніў... 
А ля ямы, 

ля долу, 
ля глыбокай магілы 
матулі дзяцей 
да сэрцаў тулілі... 

Кулі касілі... 

Матулі і мёртвых 

да сэрцаў тулілі... 

Дыхала доўга 

зямля над магілай... 

А побач 

цвілі верасы 

і бярозы-націны 

маўчалі, 

звесіўшы доўгія 

косы 

з кроплямі буйнай 
расы... 


Пасівелі мае бярозы... 


АДНАКЛАСНІЦА 


Помню толькі тваё імя. 


Мы цябе 

Клаўкай 
звалі... 
А памылак тваіх -- 
не помню. 
Помню «выдатна» 

твае. 
І... ніколі -- 
чацвёркі... 

Берагу 
у памяці 

след-- 
абрыўкі 
шчырай 
гаворкі... 


Помню васковы твой 
твар. 
Стан, 
як былінка, 
ценкі... 


І заўсёды, 
заўсёды помню 
бель 
развітальнай 
сукенкі... 

Ты 
дрыготкаю 
згасла 
зоркай... 
І святлом -- 
у апошні раз - 
ярка высвеціла 
цьмянасць 
беднай" 
каморкі... 


У настаўніцы 

вейкі дрыжаць. 

Як расіна-- 

сляза 

серабрыцца... 

-- Лепей бы мне 

у труне - 

ляжаць... 

Мікалаеўне 

не дабрыцца... 

Па чарзе 

цэлай школай кладзём 
на пясчаны курган 
букеты 

з вецця маёвых бяроз... 
Развітанне -- 

якое 

кожны ў сэрцы панёс?!. 


ТРЫВОЖНАЯ ПАМЯЦЬ 


Чалавека сустрэну 
з абпаленым тварам 
ці з пустым рукавом -- 
вайна. 
Дрэва, 
у якім замест сэрцавіны 
вуголь,-- 
гэта таксама вайна. 
Вёска, 
дзе звоняць 
усе каміны,-- 
вайна!.. 

Маленькі чалавек 
убачыў 

на сцяне 

свой цень. 
Пагнаўся - 

не дагнаў 

і засмяяўся 
здзіўлена... 

О, каб маглі 

мы радасць 
адкрыцця 

на ўсё свядомае жыццё 
з сабою 

у дарогу 

ўзяць!.. 


Калі 

у далонях 
сваіх 
сыновых далоняў 
адчую 

цяпло -- 
планеце усёй 
хапіла б 
мацярынскай 
любові 

маёй. 


Сталеюць, вырастаюць нашы дзеці. 
І прыйдзе час, 
што крыллем узмахнуць 
і... паляцяць... 
і гнёзды дзесь саўюць 
у белым свеце... 
І зрэдку, можа, нехта прыляціць, 
шчасліва прыпадзе да роднай брамы. 
“Дамоў адкрыта мы прыносім раны. 
Тут боль наш --- ад спагады - 

менш шчыміць... 
Сталеюць, вырастаюць нашы дзеці... 
Хай крэпнуць крылы іх! 
Як арлянятаў маладых, 
хай смеласць іх заўсёды выручае!.. 


Хто падпаліў цябе, восень? 
Полымем яркім згараеш... 
Няўжо за якую правіннасць 
сябе 
самагубствам 
караеш?.. 


Восень, 

багатая на золата, 
наладавала 
столькі мяхоў... 
Ды трох 
залатовак 

не хапіла, 

каб адкупіцца 
ў зімы... 

І гарыць, 
трапечацца 
золата 

пад аўчынаю 
нізкага 

неба. 

і пад зорным 
Вялікім 
Каўшом... 
Добра, 

што не згледзела 
восень 

тых трох 
залатовак... 


ТУМАН 


Спачатку прыпудрыў 
прагалы. 

Як ватаю, 

ахінуў альшанік, 
пасерабрыў сасоннік 
і падбяліў 

яловую граду. 

Беллю пасыпаў зверху -- 
як абліў 

малаком. 

Фарбы ўсе размяшаў 
і- асеў. 

Толькі тырчаць 

за Свіслаччу 

мокрыя 

паружавелыя чубы 
набрынялых ракіт 

і спахмурнелых 
цёмных ялін... 


СХМЯЛЕЛЫ РАНАК 


Нейкі схмялелы ранак... 

Ці, можа, я схмялела. 

Як першы раз дзіўлюся 

ранку вясноваму я... 

Яшчэ з акна 

убачыла шпакоў 

ці мо другіх 

да іх падобных птушак. 

Яны першымі згледзелі сонца, 
што з-за небакраю плыло. 
Зразумеўшы сігнал птушыны, 

я спяшаю па снежнай скарынцы 
на вялікі прагал ля рэчкі-- 

я спяшаю вітаць зару. 

Як лянівы каток з запечку, 
разаспанае і ружовае, 

не спяшае, паволі коціцца, 
прачынаецца сонца-зара... 
Пасмялела. Павесялела. 
Падміргнула па-змоўніцку сонца 
і пайшло, пад гару пакацілася, 
на сасоннік праменнем аперлася... 
І бадзёра смяялася мне, 

калі шпарка я бегла за сонцам 
на гару, да падпораў-сасён... 
Толькі што гэта? 

Тысячы сонцаў, 
весялушак-люстэркаў маленькіх 
запынілі мяне. 

І гляджуся ў люстэркі тыя - 
як бы лёсу свайго шукаю, 

а вясёлае -- друг мой -- сонца 
п'е люстраную расу... 
«Перасохла... Глядзі, як п'ецца...» 
Больш не бягу я за сонцам -- 
сонца мне дорыць сонцы. 
Тысячы сонцаў-лёсаў. 

Тысячы радасцяў шле. 

Я праменні ў далоні, 

як дзеці, лаўлю. 

А адно маленькае шчасце 

на рапіры -- сасновай іголцы - 
з сабою нясу... 


З табой я 
раніцай, 
поўднем, 
вечарам. 

З табой 

наяву 

і ў думках... 
Чаму ж табе 
здалося, 

што трэба мне 
напомніць: 
«Не забывай!..» 


Ёсць спатканне, 

не прыйсці на якое - 
забойству 

падобна... 

Колькі ж мы носім 

у сэрцах 

забойстваў такіх?!. 


Аддай свой боль. 

Я перамножу яго на радасць. 
Пайду на бой -- 

абы з табой 

вясна была, 

абы з табой сінела радасць... 

ПРЫМІРЭННЕ 


Будзем знаёмы. 
Будзем знаёмы... 
Давай мы пагасім 
старыя заёмы. 
Пусцім мы чарку 
па новаму 
кругу. 
Вып'ем за шчасце, 
за вернасць 
другу! 
Забудзем былое 
12; 
будзем знаёмы”!. 
Забудзем, 
закрэслім 
старыя заломы! 
Хоць шлях быў 
няроўным 
на ўсіх перагонах - 
напоўнены шчасцем 
старыя 
вагоны. 
Цягнік уваскрэслай 
дружбы 
хай будзе заўсёды ў дарозе. 
Нанова 
хай свеціць яму 
шчаслівы 
агеньчык зялёны... 


Звіваю шчасце у сувой, 
сатканае табой і мной... 
І так баюся, 
што не хопіць 
палатна, 

каб прад табой 
дарогі ўсе 

заслаць. 
Няўжо мне 
давядзецца 

датыкаць 
адной?!. 
З.. няспраўджаных надзей 

і... сноў?!. 


Усё. Шкада. 

Але апошні крыж 
пастаўлены табой 

на нашых гонях. 

Я болей 

не ганюся за табой. 

Я прыпыняю 

за табой пагоню. 

Мне сэрца разрывае 

трудны боль... 

Вяртае толькі памяць мне 
былое: 

мелодыі аркестраў салаўіных, 
зялёны шум, мяцеліцу дуброў, 
дзе мы губляліся з табой... 


Мяне наведаў горкі сум, 
адчай мяне наведаў... 
Зімы апошні заўтра дзень. 
А сёння - 

гулкі крыгаход, 
на вуліцы маёй 
звініць, бурліць ручай... 
Дык хай з паводкаю сплыве 
і горкі сум мой 

і адчай! 


Давай з табой 
заблудзімся ў завею... 
Хай сыпле ў вочы 
снежная 
крупа. 
Хай вецер 
нема 

вые 
і скуголіць... 
Лаўлю 
мядовых вуснаў тваіх 
пах... 
І што з таго, 
што дзіка гнецца 
голле, 
што, можа, у віры завейным 
свет 
прапаў... 
Ты- для мяне -- 
мой свет. 
І, значыць, свет -- 
са мною... 
Давай з табой 
заблудзімся... 
Ў завею... 


“ж ж 


Сустрэча выпадковая 
мне засланіла свет. 
Лягла на лёс падковаю, 
На самы першы след... 
І быццам не любіла я, 
маланкай не была. 

І быццам не згубіла я 
ці.. першы раз знайшла... 
Імгненне утрапёнае... 
Згарае знаны свет... 
Такое ўсё зялёнае... 

І позні, позні след... 

Ціха раняе долу 

восень даніну-лісце. 

Гады не просяць дазволу -- 
Ападаюць. Ніякага выйсця. 
І не дасі тут рады: 
ападаюць гады-загадкі... 
Рады ты ці не рады - 
застаюцца справы 

і... згадкі. 


ж к ж 


Кашлатыя мрояць яліны, 
гамоняць сосны-дарадчыцы... 
Не! Не трэба мне палавіны! 
Толькі цэлае 

шчасцем значыцца. 


Пышным летам, 
у паху мядовым, 

над ліпавым цветам, 
пад сонцам ружовым 

адлятаюць у вырай 
мае журавы... 

Пралятаюць над полем, 
над лугам і борам. 

За сабой клічуць. 
Болем 

нечаканай разлукі 
пер'е падае 

на паплавы... 


ЗМЕСТ 


ть Баюся з роднаю зямлёю разлучыцца... 
НольрысеЯмай. а Я с р 
Песні продкаў 

ж На буг каханне... 

Роздум ля помніка 

Палессе - лясная песня 

Лесі Украінцы ц . . . 3. 3“ . 

Хор Цітовіча ў Луцку . . . 

же Дрэвы сягоння... Я 

Чытаючы Максіма Танка . 3 . 5. . 


н Мора, ты як добры асілак... 
Апаленае крыло . 3. 3. 3“ 
Пасівелі мае бярозы . . 
Аднакласніца ў АЗ аб, За 


Трывожная памяць 
жёё Маленькі чалавек... 


зж Калі ў далонях сваіх... . 3. . . 
зё Сталеюць, вырастаюць нашы дзеці... 
жж Хто падпаліў цябе, восень?.. . . . 
фе Восень, багатая на золата... . . . 
Туман «з ажа Ф ас АР ЧАЎ АЯ 


Схмялелы ранак . . 3. 3. 3. 3... 
Ф 8 табой я раніцай... . 5. . 
же Ёсць спатканне... . 5. . . 
з Аддай свой боль... . . . 
Прымірэнне . . ..... ц «е. ёе 
зё Звіваю шчасце у сувой... 
Ф Усё. Шкада... . 

б Мяне наведаў горкі сум... 

ФЕ Давай з табой заблудзімся... 
Ф Сустрэча выпадковая... 
Ф Кашлатыя мрояць яліны... 
те Пышным летам... 

